



रवि और सर्वाथ सिद्धि योग में करें गणपति की स्थापना, आज गणेश चतुर्थी

हरिभूमि न्यूज ►►कांकेर

गणेश चतुर्थी पर इस बार 27 अगस्त बुधवार का दिन है और यह विशेष रूप से भगवान गणेश जी को समर्पित माना जाता है। मान्यता है कि बुधवार के दिन ही गणपति बप्पा का जन्म हुआ था। ऐसे में इस बार गणेश चतुर्थी बेहद खास रहेगी और इस दिन महासंयोग भी बन रहा है। इस शुभ तिथि पर धन योग, राशि परिवर्तन योग, लक्ष्मी नारायण योग, सम योग, आदित्य योग, उभयचारी योग और गजकेसरी राजयोग बन रहा है। दस दिनों तक यह त्योहार चलेगा। ज्योतिषों ने सलाह दिया कि रवि और सर्वाथ सिद्धि योग में गणपति की स्थापना करें। भाद्रपद मास के शुक्ल पक्ष की चतुर्थी तिथि को गणेश चतुर्थी है और यह दिन भगवान गणेश की स्मर्पित है। धार्मिक मान्यताओं के अनुसार, चतुर्थी तिथि के दिन विघ्नहर्ता गणेशजी का प्राकट्य हुआ था। इस दिन भगवान गणेश



गणेश चतुर्थी पर शुभ योग

दृढ़क पंचांग के अनुसार इस दिन अमिजीत मुहूर्त नहीं है और राहुकाल का समय दोपहर के 12 बजकर 22 मिनट से होकर 1 बजकर 59 मिनट तक रहेगा। इस दिन रवि और सर्वाथ सिद्धि योग का संयोग भी रहेगा। रवि योग ज्योतिष में एक शुभ योग है, यह योग तब बनता है जब चंद्रमा का नक्षत्र सूर्य के नक्षत्र से चौथे, छठे, नौवें, 10वें और 13वें स्थान पर होता है। इस दिन आप किसी भी शुभ कार्य की शुरुआत कर सकते हैं। इस दिन सर्वाथ सिद्धि योग भी बन रहा है, सर्वाथ सिद्धि योग तब बनता है जब कोई विशेष नक्षत्र किसी विशेष दिन के साथ आता है।

की विधि-विधान से पूजा-अराधना करने के साथ गजानन की स्थापना भी की जाती है। गणेशजी को विघ्नविनायक, प्रथम पूज्य और सिद्धिदाता कहा गया है। किसी भी शुभ कार्य से पहले उनकी पूजा करने का विधान है, ताकि कार्य बिना बाधा के पूर्ण हो। शास्त्रों में गणेश चतुर्थी को विघ्नहर्ता श्रीगणेश जी की उपासना का परम पावन पर्व माना गया है। ज्योतिष शास्त्र में मंगल दोष, ऋण या जीवन में अड़चनों से मुक्ति पाने के लिए गणपति उपासना और गणेश चतुर्थी व्रत को श्रेष्ठ बताया गया है। इस दिन व्रत और गणेशजी की विधि विधान के साथ पूजा अर्चना करने से जीवन के सभी क्षेत्र धन, स्वास्थ्य, संतान, विवाह व कार्यक्षेत्र में सफलता प्राप्त होती है। गणेश चतुर्थी पर विशेषकर चन्द्रदर्शन से बचना चाहिए अन्यथा कलंक या अपयश का भय रहता है यह शास्त्र सम्मत नियम है।

खबर संक्षेप



दंतेल ने दो घरों को किया क्षतिग्रस्त, मिली सहायता

पखांजूर। परलकोट ईलाके में भ्रमण कर रहा दंतेल हाथी ग्रामीणों के घरों को क्षतिग्रस्त कर रहा है। बांगोभोडिया निवासी जेम्स एक्का पिता परतस एक्का और कांडेराम पद्दा पिता फागूराम पद्दा निवासी आलदण्ड के मकान को क्षतिग्रस्त कर दिया। घटना की जानकारी मिलने पर सहायक परियोजना अधिकारी सितरम ने तत्काल मौके पर पहुंचकर स्थिति का जायजा लिया। जांच के बाद उन्होंने दोनों प्रभावित परिवारों को तत्काल राहत देते हुए 500 रुपए की अग्रिम क्षतिपूर्ति राशि प्रदान किया। जांच के बाद संपूर्ण भरपाई करने का आश्वासन दिया है।

शारीरिक एवं मानसिक परामर्श, हुई संगोष्ठी दुर्गूकोंदल। शारीरिक एवं मानसिक परामर्श से संगोष्ठी का आयोजन पीएमश्री सेजस दुर्गूकोंदल में शारीरिक एवं मानसिक परामर्श संगोष्ठी का आयोजन किया गया। सामुदायिक स्वास्थ्य केंद्र के सीएचओ चंदन कुमार बैरागी के द्वारा बच्चों के बीच शारीरिक एवं मानसिक स्वास्थ्य को बेहतर बनाने के लिए नियमित व्यायाम, संतुलित आहार, 8 घंटे की पर्याप्त नींद लेने की बात कही गई। हमें हानिकारक पदार्थों जैसे जंक फूड, स्ट्रीट फूड एवं पैकेट बंद चिप्स कुरकुरे आदि का सेवन न करने की सलाह दिया। कार्यक्रम में सोनिया चौधरी, डिकेश पटेल, पूजा हालदार, आयुषी मेश्राम, किरण मरकाम, घमेन्द्र देशमुख, बसंत टोपो, हमिद खान समस्त छात्र-छात्राएं एवं शिक्षक उपस्थित रहे।

अथेड़ ने फांसी लगाकर दी जान, कारण अज्ञात कांकेर। गोण्डाहूथ थानांतर्गत पीव्ही 54 के किराये के माकन में 52 वर्षीय सुशांत दत्ता ने 24 अगस्त को फांसी लगाकर आत्महत्या कर लिया। पीव्ही 54 आनंदनगर निवासी मंतेस दत्ता ने पुलिस को बताया कि मृतक किराये के मकान में अकेला रहता था। समय समय में तबियत खराब होने के कारण परेशान होकर रस्सी का फंदा नाकर फांसी लगा लिया, जिससे उसकी मौत हो गई। पुलिस ने मर्ग कायम कर विवेचना में लिया है।

तुरंत आराम के लिए
तुलसी आयुर्वेदिक चिकित्सालय
पता - तुलसी निवास, बस स्टैंड के पीछे, उपाध्याय नर्सिंग होम के सामने, धमतरी **जो. नं. : 9993010732**
लकवा रोग, वातरोग - सभी प्रकार के दर्द, गठियाबात, साइटिका, झुनझुनी बात, कमरदर्द, घुटना दर्द, अकड़न, नस रोग का इलाज
चर्मरोग - दद, खुजली, बेगवी, मुर में छल होना का इलाज
पेट रोग - कब्ज, गैस, भूख न लगना, खट्टी डकार आना का इलाज
बवासीर - मसला होना, खून निकलना, खुजली होना का इलाज
पुरुष रोग - घातुसाव, शीघ्रपतन व कमजोरी का इलाज
रखी रोग - लाल, खट्टेद घनी अना, पथिख रुकावट का इलाज
बुखार, खांसी, स्वांसरोग, मूत्ररोग, केशरोग, दांतोरोग का इलाज

मौसम का कहर : बारिश के कारण सड़कों पर हुए गड़ढे

राज्य राजमार्ग 27 पर बारिश से पुलिया के पास हुआ कटाव, की गई मरम्मत

हरिभूमि न्यूज ►►पखांजूर

बारिश के चलते कई सड़कों पर गड़ढे हो जाने से उनको मरुम से पाटने का काम

■ विभाग मरुम से भरवा रहे गड़ढे

लोक निर्माण विभाग कर रहा है। वहीं राज्य राजमार्ग 25 पर पुलिया के पास कटाव होने से ग्रामीण ने पुलिया के

कटे हिस्से पर पत्थर डालकर पाटने का काम किया है। जानकारी के अनुसार राज्य राजमार्ग 25 इरपनार बाजार के पास मुख्य सड़क पर स्थित पुलिया का एक किनारा बारिश के कारण कट गया था, जिससे आवागमन बुरी तरह प्रभावित हो गया था। इस पुलिया से बसों का गुजरना जोखिम भरा हो गया था, जिसके चलते यात्रियों और स्थानीय ग्रामीणों को भारी मुश्किलों का सामना करना पड़ रहा था। इस समस्या को देखते हुए ग्राम पीवी 109 के एक स्थानीय निवासी अनुकूल बैरागी ने पहल करते हुए अपने साथियों के साथ मिलकर पुलिया के कटे हुए हिस्से को भर दिया। इस वैकल्पिक



मरम्मत के बाद, यातायात एक बार फिर से सुचारु रूप से शुरू हो गया है, जिससे क्षेत्र के लोगों को बड़ी राहत मिली है। अनुकूल बैरागी ने बताया कि इस काम के लिए उन्होंने जो भी खर्च किया है, उसकी भरपाई लोक निर्माण विभाग, पखांजूर द्वारा जल्द ही की जाएगी। विभाग ने उन्हें इस खर्च का भुगतान करने का आश्वासन दिया है। लोक निर्माण विभाग पखांजूर के द्वारा राज्य राजमार्ग 25 कापसी बाजार के पास बारिश से बन चुके



बड़े-बड़े गड़ों को मरुम से भरने का काम शुरू कर दिया है। यह गड़ढे आवागमन में बाधा डाल रहे थे, जिससे राहगीरों को भारी परेशानी हो रही थी। विभाग ने इन गड़ढों को फिलहाल वैकल्पिक तरीकों से भर दिया है, ताकि तत्काल राहत मिल सके। विभाग के अधिकारियों ने बताया कि मानसून के कारण अभी सड़क की स्थाई मरम्मत संभव नहीं है। उन्होंने आश्वासन दिया है कि बारिश का मौसम खत्म होते ही सड़क पर पैच रिपेयरिंग

का काम शुरू कर दिया जाएगा। स्थानीय निवासियों और व्यापारियों ने लंबे समय से गड़ढों की भरने की मांग कर रहे थे, क्योंकि इनके कारण कई बार छोटे-मोटे हादसे भी हो चुके थे। लोक निर्माण विभाग के इस अस्थाई मरम्मत कार्य से फिलहाल लोगों को आवागमन में सुविधा मिलेगी, लेकिन सभी को उम्मीद है कि बारिश के बाद स्थाई और गुणवत्तापूर्ण मरम्मत का काम जल्द से जल्द पूरा किया जाएगा।

दुर्गूकोंदल से कोदापाखा जर्जर मार्ग की विभाग ने नहीं ली सुध, कंपनी ने लिया

हरिभूमि न्यूज ►►दुर्गूकोंदल

विकासखंड दुर्गूकोंदल से कोदापाखा मार्ग पर जगह जगह गड़ढे हो जाने से क्षेत्रवासियों को मार्ग से गुजरने में बहुत ही परेशानी का सामना करना पड़ता था। क्षेत्र में कार्यरत माईस कंपनी ने सुध लेते हुए गड़ढों को बराबर करने का प्रयास किया गया।

ग्राम चाहचाड़ के ग्राम पटेल जगदीश दुर्गा, जिला पंचायत सदस्य देवलाल नरेदी, मेंडो ग्राम पंचायत की सरपंच रमशिला कोमरा, सिहारी सरपंच राम गावड़े के द्वारा बजरंग माईस हाहालदी, चाहचाड़ से रोड की मरम्मत कराने मांग किया। बजरंग माईसिंग ने तुरंत जर्जर सड़क की मरम्मत करने की बात कही। सरपंच राम गावड़े, सोमनाथ नेताम, हरेंद्र नाग, भूतपूर्व सरपंच



अनुज खरे ने कहा कि विभाग के आला अफसरों से मांग किया गया। लेकिन आंख में पट्टी बांधकर बैठे हुए हैं, इसीलिए आने जाने के लिए परेशानी को देखते हुए बजरंग माईस प्रबंधक को मांग किया। इस पर कंपनी ने सड़क में काम करने का आश्वासन देते हुए शुरू कर दिया।



हाहालदी में पाइप लाइन मरम्मत से ग्रामीणों को राहत

दुर्गूकोंदल। ग्राम हाहालदी में बीच सड़क पर पानी की पाइप लाइन टूटने से सड़क पर गढ़ा बन गया था, जिससे ग्रामीणों को आवागमन में दिक्कत और पीने के पानी की समस्या का सामना करना पड़ रहा था। गांव के अधिषेक नरेदी, भूपेंद्र सिन्हा, गोवर्धन नरेदी, मोहन सिन्हा, लोकेश नरेदी और शिवप्रसाद नरेदी ने इस समस्या की जानकारी श्री बजरंग आयरन ओर माईस हाहालदी को दी। माईस प्रबंधन ने तुरंत पहल करते हुए पाइप लाइन की मरम्मत के लिए प्लंबर भेजा। मरम्मत के बाद पानी की आपूर्ति फिर से सुचारु हो गई। इस त्वरित कार्रवाई के लिए ग्रामीणों ने श्री बजरंग आयरन ओर माईस हाहालदी का आभार व्यक्त किया।

राजमिस्त्री प्रशिक्षण का हुआ समापन 27 लोगों को दिया गया प्रमाणपत्र

हरिभूमि न्यूज ►►कांकेर

प्रधानमंत्री आवास योजना ग्रामीण के तहत जिले में जिला पंचायत के मुख्य कार्यपालन अधिकारी हरेश मंडावी के मार्गदर्शन में सफलतापूर्वक पहला बैच संपन्न हुआ। संस्थान के निदेशक डीव्ही पांडे ने जानकारी दिया कि इस बैच में कुल 27 लोगों ने प्रशिक्षण पूर्ण किया, जिसमें जिले के विकासखण्ड अंतागढ़ 23, चारामा एवं दुर्गूकोंदल के 2-2 हितग्राही शामिल रहे। संस्थान में 19 अगस्त से पुनः राजमिस्त्री प्रशिक्षण का भी शुभारंभ किया गया है। संस्थान से बाहर दुर्गूकोंदल के ग्राम चाउरगांव व साथ ही भानुप्रतापपुर के ग्राम चिचगांव में भी 65 हितग्राहियों को प्रशिक्षण दिया जा रहा है। मूल



सामाग्रियों का परिचय पत्थर, सीमेंट, रेत, सरिया, पीसीसी बेंड, कांक्रिट नॉव, औजारों का उपयोग करते समय सावधानियां, दीमक रोधी उपचार, भवन ले आउट, स्तम्भों एवं नॉव की खुदाई, मोर्टार मिश्रण व बिछाना, ईंट चुनाई, लिंटल ढलाई, सनसेड, सीढ़ियां बनाना, दरवाजे व बिड़की की फेम लगाना, दीवार पर प्लास्टर, पाइपलाइन, फर्श और टाइल्स कार्य, जखनमैनहोल एवं किये गये कार्यो का आँकलन व गणना करना। इसके साथ ही व्यवसाय से संबंधित भी बताया गया। सभी प्रशिक्षार्थियों का प्रशिक्षण के दौरान श्रमिककार्ड, बैंक में खाता, बैंक ऋण के लिए डिजिटल स्वीकृति जनसमर्थ के माध्यम से एवं सभी लोगों को टूलस कोट भी वितरण किया गया। संस्थान में बीपीएल ग्रामीण युवक-युवतियाँ ►►शेष पेज 12 पर

विश्व दृष्टि दिवस पर प्राथमिक स्वास्थ्य केंद्र में नेत्रदान पखवाड़ा

कोरर क्षेत्र से 6 ग्रामीणों ने नेत्रदान का लिया संकल्प, जागरूक लोग आ रहे सामने

हरिभूमि न्यूज ►►कोरर

राष्ट्रीय अंधत्व एवं अल्प दृष्टि नियंत्रण कार्यक्रम के अंतर्गत प्राथमिक स्वास्थ्य केंद्र कोरर के समस्त स्टॉफ व मरीजों की उपस्थिति में नेत्र दान पखवाड़ा का शुभारंभ सीएमएचओ डॉ. आरसी ठाकुर की उपस्थिति में हुआ। इस अवसर पर विश्व दृष्टि दिवस मनाया गया।

सीएमएचओ डॉ. आरसी ठाकुर ने कहा कि नेत्रदान एक पुनीत काम है, जो व्यक्ति के मृत्यु के पश्चात उनके परिजन की सहायता से किया जा सकता है। यह पखवाड़ा प्रत्येक वर्ष 25 अगस्त से 8



सितंबर तक मनाया जाता है। जिसमें प्रत्येक स्वास्थ्य केंद्र में जनजागरूकता के लिए बैनर, पोस्टर स्लोगन व समुदाय में विचार गोष्ठी कर नेत्र सहायक अधिकारी अपने कार्य क्षेत्र में

जनजागरूकता पैदा करते हैं, जिससे लोग जागरूक हो मरणोपरांत नेत्र दान के लिए तैयार हो सके। नेत्र सहायक अधिकारी अशोक यादव ने जानकारी देते हुए बताया कि प्राथमिक स्वास्थ्य

केंद्र कोरर के अंतर्गत 2012 से अब तक छः लोगों का नेत्र दान में प्राप्त हो चुका है जो इस क्षेत्र नहीं जिले के लिए प्रेरणा का विषय है। सेलागंवा के जैन परिवार से तीन व कोरर के यादव परिवार से तीन लोगों का नेत्रदान हुआ है। नेत्रदान संबंधी जानकारी साझा करते हुए बताया कि आंख में पुतली की सफेदी के कारण हुए दृष्टिहीन को दान से प्राप्त कॉर्निया का प्रत्यारोपण करने से आंखों की रोशनी वापिस आ सकती है। नेत्रदान की प्रक्रिया मृत्यु के बाद छह घंटे के भीतर की जाती है, नेत्रदान के लिए आयु, लिंग जाति का ►►शेष पेज 12 पर

online Booking:-www.tripuryatra.com
Individual & Group Tour
Honeymoon Tours
School Collage Tour
11 सितंबर, 3 अक्टूबर, 13 नवंबर, 18 दिसंबर, 24 दिसंबर 2025 (10 दिन)
सुविधा ज्यादा सबसे कम राशि पर
नेपाल विदेश यात्रा
तुमिनि (भगवान बुद्ध का जन्म स्थान), काठमांडू (बुद्ध नीलकंठ, बुद्ध स्तूप)
मां मनोकामना देवी, पशुपतिनाथ, जनकपुर (सीता मैया का जन्म स्थान), पोखरा (गुप्तेश्वर महादेव, डेविड फॉल विंध्यवासिनी मंदिर, फेवालेक),
राशि:- स्त्रीपर 13,500/-, 3 एसी 22,500/-, 2 एसी 25,500/-+ 5% GST
Since-2007
श्री त्रिपुर तीर्थ यात्रा सेवा समिति
संपर्क करें:- 7354-411411

खबर संक्षेप

गंभीर चोट आने से हुई मौत, मर्ग कायम

कांकेर। चारामा थानांतर्गत 36 वर्षीय विमला साहू का 12 सितंबर 2024 को सड़क दुर्घटना में गंभीर चोट आने पर मौत हो गया। थाना पण्डरी रायपुर में शून्य पर मर्ग कायम कर मर्ग डायरी चारामा थाना पेश करने पर असल नंबरी मर्ग कायम कर विवेचना में लिया गया।

पूरक प्रायोगिक परीक्षा 29 को

धमतरी। जिले के महाविद्यालयों में 29 अगस्त शुक्रवार को प्रातः 10 बजे से बीएससी व्दितीय एवं तृतीय वर्ष (रसायनशास्त्र) की पूरक प्रायोगिक परीक्षा होगी। छात्र-छात्राएं अपनी आवश्यक सामग्री के साथ परीक्षा में शामिल होंगे । अनुपस्थित रहने की दशा में परीक्षाथी स्वयं जिम्मेदार होंगे।

गायत्री परिवार की उपजोन स्तरीय बैठक 31 को

धमतरी। गायत्री परिवार के पांच जिलों की उपजोन स्तरीय त्रैमासिक समीक्षा बैठक 31 अगस्त को 11 बजे से 2 बजे तक मंगल भवन पुराना बाजार चौक कुरुद में रखी गई है। बैठक में सुकेदेव निर्मलकर छग जोन प्रभारी शांतिकुंज, श्रीमती आदर्श वर्मा जोन समन्वयक रायपुर, सीपी साहू उपजोन समन्वयक, एमएल साहू संगठन प्रभारी, जिला समन्वयक गण लच्छुराम निषाद रायपुर, टीकम साहू, बोधराम साहू, कौशल साहू एवं दिलीप नाग उपस्थित रहेंगे।

दसवीं के छात्र ने फांसी लगाकर की आत्महत्या

मगरलोड। मगरलोड थाना अंतर्गत ग्राम पहेदा में पोला त्योहार के दिन दसवीं के छात्र ने फांसी लगाकर आत्महत्या कर ली है। थाना से मिली जानकारी अनुसार 23 अगस्त शनिवार को पहेदा के राजा बाबा तालाब के पास दसवीं के छात्र रूपेश कुमार साहू पिता रिखब साहू उम्र 16 वर्ष ने सफेद रंग के टावेल में पेड़ में फांसी लगाकर आत्महत्या कर ली। परिजनों के मुताबिक मृतक दोपहर 2 बजे घर से खाना खाकर निकला हुआ था। शाम को ग्रामीणों ने राजा बाबा तालाब के पास धारण पेड़ में फांसी पर शव लटका देखा। घटना की सूचना थाने को दी गई। पुलिस ने रविवार को मर्ग कायम कर पंचनामा, पीएम के बाद शव परिजनों को सौंप दिया।

सड़क हादसे में बाइक सवार पांच लोग घायल

धमतरी। शहर व आसपास हुई सड़क दुर्घटनाओं में पांच बाइक सवार घायल हो गए हैं। घायलों में कुछ को गंभीर चोट लगी है। मिली जानकारी के अनुसार अर्जुनी थाना क्षेत्र के ग्राम कोलियारी निवासी अजय ध्रुव पिता श्यामलाल उम्र 30 वर्ष मजदूरी का काम करता है। उसकी मां शांतिबाई ध्रुव बीते दिनों अपने मायके देवगांव गई हुई थी जहां उसकी तबीयत बिगड़ने पर मायके वाले आटो से उसे उपचार कराने गोपालपुरी लाए थे।

हजारों रुपए के गांजा के साथ एक आरोपी गिरफ्तार



हरिभूमि न्यूज ►►धमतरी/अंवरी

अवैध रूप से बिक्री करने के लिए घर में छिपाकर रखे तीन किलो गांजा के साथ आरोपी को पुलिस ने गिरफ्तार किया है। भखारा पुलिस को मुखबिर से ग्राम सुपेला में एक व्यक्ति द्वारा बिक्री करने के लिए अवेध ने की कार्रवाई लिए अवेध रखने की सूचना मिली। पुलिस टीम तत्काल ग्राम सुपेला पहुंची और उक्त संदेही के घर की घेराबंदी कर तलाशी ली। इस दौरान उसके घर से तीन किलोग्राम अवैध गांजा

विडंबना

कई विभागों के अधिकारी रहे अनुपस्थित नहीं हुई चर्चा

हरिभूमि न्यूज ►► अतागढ़

जनपद पंचायत अंतागढ़ में सामान्य सभा आयोजित की गई। आयोजित बैठक में एंजेडावार समीक्षा जनपद अध्यक्ष ने किया। इस अवसर पर विकासखंड अंतागढ़ के सभी विभागीय अधिकारी उपस्थित रहे। जिला सहाकरित विभाग के कर्मचारी के द्वारा अपने विभाग में वर्तमान में चल रहे संचालित योजना के बारे में बैठक में अवगत करते हुए लैम्पस ताहोकी में धान खरीदी उठाव के संबंध में उपाध्यक्ष द्वारा प्रश्न किया गया कि संबंधित लैम्पस व्यास्थापन का कार्य नहीं किया गया। लैँपस सरण्डी में धान खरीदी केन्द्र में सड़क सही नहीं होने के कारण उठाव नहीं हो पाया। संबंधित कर्मचारी के द्वारा स्वीकर करते हुए लैम्पस प्रबंधक की कमजोरी होने के कारण व्यवस्थापन का कार्य नहीं किया गया। प्रबंधक की लापरवाही की वजह से कार्यवाही किया जाना चाहिए। पशुधन विभाग में वर्तमान में संचालित योजनाओं के बारे में कुक्कुट पालन, बकरी पालन, टीकाकरण, धरती आथा योजना से वन



हरिभूमि न्यूज ►► कोण्डागाव

बड़ेराजपुर ब्लॉक के ग्राम पंचायत हरवेल स्थित प्लाटपारा स्कूल पारा में लगी हाईमास्ट लाइट पिछले पांच महीनों से खराब पड़ी है। इसके चलते पूरे इलाके में अंधेरा छाया हुआ है। ग्रामीणों को भारी परेशानी का सामना करना पड़ रहा है। हरवेल अटल चौक के पास हाईमास्ट लाइट बंद रहने से आए दिन सड़क हादसे हो रहे हैं। ग्रामीणों का कहना है कि अंधेरे में वाहन चालकों को रास्ता साफ नजर नहीं आता, जिससे दुर्घटनाएं बढ़ रही हैं। क्रेडा द्वारा गांव के चौक-चौराहों को रोशन करने के लिए लाखों रुपये खर्च कर हाईमास्ट लाइटें लगाई गई थीं। शुरुआत में कुछ दिनों तक रोशनी रही, लेकिन अब ज्यादातर लाइटें बंद हो चुकी हैं। कार्रवाई की मांग – ग्रामीणों ने बताया कि कई बार शिकायत करने के बावजूद न तो कोई अधिकारी आया और न ही समस्या का समाधान हुआ। उनका कहना है कि यदि जल्द ही लाइटें ठीक नहीं की गईं, तो वे आंदोलन के लिए बाध्य होंगे।

योजनाओं के क्रियान्वयन से लाइन लॉस में कमी लाएं : ईडी

हरिभूमि न्यूज ►► जगदलपुर

शहर के विद्युत कंपनी जगदलपुर क्षेत्र के प्रशासनिक भवन कक्ष में रायपुर के पॉवर कंपनी मुख्यालय से आए हुए कार्यपालक निदेशक (राजस्व) एसके ठाकुर द्वारा बस्तर राजस्व संभाग के समस्त अधिकारियों की समीक्षा बैठक ली गई। उन्होंने उपभोक्ताओं से नियमित रूप से बकाया राशि वसूली अभियान तेज करने के निर्देश दिए। विभिन्न योजनाओं के क्रियान्वयन से लाइन लॉस में कमी लाने, साथ ही रेवेन्यू रिलायजेशन प्रति यूनिट बढ़ाने के निर्देश दिए।

हजारों रुपए के गांजा के साथ एक आरोपी गिरफ्तार



कीमत 45 हजार रूपए बरामद किया गया। आरोपी मिश्रीलाल साहू ने उक्त गांजा को बिक्री करने के लिए अपने घर में छिपाकर रखा था। पुलिस ने आरोपी के कब्जे से इलेक्ट्रानिक तौल मशीन कीमत 15 सौ, मोबाइल फोन कीमत 15 हजार व 20 नग पैकिंग पन्नी जब्त की। भखारा थाना में धारा 20(ख) एमडीपीएस एक्ट के तहत आरोपी मिश्रीलाल साहू पिता धनराज उम्र 25 वर्ष ग्राम सुपेला थाना भखारा निवासी को गिरफ्तार कर न्यायालय में पेश किया गया जहां से आरोपी को न्यायिक रिमांड में जेल भेज दिया है।

जपं अंतागढ़ में सामान्य सभा विभिन्न कार्यों की हुई समीक्षा



महतारी वंदन योजना में करा रहे ई- केवायसी

महिला एवं बाल विकास विभाग ने बताया कि महतारी वंदन योजना में पंजीकृत हितग्राहीयों को मोबाइल नम्बर, ई-केवायसी कराया जा रहा है। उसी प्रकार ऋण प्रकरण के लिए विधवा महिलाओं का आवेदन प्राप्त हुए है। आंगनबाडी केन्द्रों में निरीक्षण के दौरान उपस्थिति पंजी नहीं मिलने का लेख किया गया। अध्यक्ष, उपाध्यक्ष व सदस्यों के द्वारा जानकारी नहीं मिलने से नराजगी व्यक्त की गई। सदस्य के द्वारा वाम अरीटोला में ट्रसफर्मेटर खराब हो चुका है, जिसे संबंधित कर्मचारी द्वारा बनाने के लिए आश्वासन दिया गया। शिक्षा विभाग में संचालित योजनाएं एवं निर्माण कार्य की जानकारी युक्त युक्तिकरण के तहत प्रशा में कुछ शिक्षक उपस्थिति नहीं दी गई, कुछ शिक्षक उच्च न्यायालय में आवेदन किया गया है। एक शिक्षक वाले स्कूलों के लिए शिक्षक व्यवस्था के प्रस्ताव बनाकर उच्च कार्यलय भेजी गईं। जनपद पंचायत अंतागढ़ को मुख्यमंत्री पेशन में कुल 25 पेशन आवेदनों का परीक्षण कर पात्र-आपत्र आवेदन पेशन स्वीकृति के लिए अनुमोदन किया गया है। मत्स्य विभाग, उद्यानिकी विभाग, लोक स्वास्थ्य यांत्रिकी विभाग, लोक निर्माण विभाग, वा. यांत्रिकी सेवा विभाग के कर्मचारी उपस्थिति नहीं होने से समीक्षा नहीं हो सकी।

सड़क किनारे कचरे की सफाई नहीं, लोग परेशान



दुर्गुकोंदल। हाटकौंदल के स्कूलपारा मोहल्ले में सड़क किनारे सफाई के अभाव में कचरे के ढेर लग गए हैं, जिससे वहां से गुजरने वाले लोगों को भारी परेशानियों का सामना करना पड़ रहा है। स्थानीय ग्रामीणों चंद्रशेखर, विश्राम, वीरू, अवधेश और राकेश ने बताया कि सड़क के किनारे कचरे का ढेर जमा है, लेकिन पंचायत द्वारा इसकी सफाई की कोई व्यवस्था नहीं की जा रही है। मार्ग से गुजरने वाले लोगों को नाक बंद करके चलना पड़ता है, क्योंकि जगह-जगह फैले कचरे से उठने वाली दुर्गंध ने माहौल को दूषित कर दिया है। ग्रामीणों का कहना है कि गंदगी के कारण बीमारियों का खतरा भी बढ़ गया है। ग्रामीणों ने पंचायत से मांग की है कि इस समस्या का जल्द से जल्द समाधान किया जाए और नियमित सफाई की व्यवस्था सुनिश्चित की जाए, ताकि लोगों को राहत मिल सके।

योजनाओं के क्रियान्वयन से लाइन लॉस में कमी लाएं : ईडी



एटी एंड सी लॉस बढ़ने का मुख्य कारण बकाया राशि के बढ़ने को बताया। शासकीय संस्थानों में स्मार्ट मीटर लगाने के कार्य 31 अगस्त तक पूरे करने के निर्देश दिए। 11 केव्ही सभी लाइनों में मीटर लगाकर

सड़क हादसे में पूर्व विधायक और भाजपा कार्यकर्ता घायल

हरिभूमि न्यूज ►► फरसगांव

फरसगांव थाना क्षेत्र अंतर्गत एनएच- 30 पाटला ढाबा के सामने मंगलवार शाम तकरीबन 6:30 बजे चित्रकूट विधायक विनायक गोयल का काफिला सड़क दुर्घटना का शिकार हो गया। रायपुर से जगदलपुर जाने के दौरान यह हादसा हुआ है। बताया जा रहा है कि तेज बारिश के कारण सड़क हुए जलजमाव की वजह से विधायक के वाहन में सामने चल रही कार के चालक ने अचानक ब्रेक मार दिया। ऐसे में देखते ही देखते काफिले की तीनों कारें की आपस में टक्कर हो गईं। हालांकि इस दुर्घटना में विधायक विनायक गोयल पूरी तरह स्वस्थ हैं। उन्हें किसी भी प्रकार की चोट नहीं आई है। वहीं पूर्व विधायक



बैटू कश्यप को आंख के पास हल्की चोट आई है। वहीं कार में बैठे कार्यकर्ता दयाराम सेठिया को कंधे और कमर में को चोटें आई हैं। जिन्हें विधायक ने स्वयं फरसगांव अस्पताल पहुंचाया। विधायक ने डॉक्टरों को घायल कार्यकर्ता का उचित उपचार करने के निर्देश भी दिए। इधर घटना की सूचना मिलते ही मौके पर पहुंची फरसगांव पुलिस ने दुर्घनाग्रस्त कारों को सड़क से

कांकेर/भानुप्रतापपुर जिला हरिभूमि 12

नवमी में अध्यनरत 49 पंजीकृत बालिकाओं को साइकिल वितरण



हरिभूमि न्यूज ►►दुर्गुकोंदल

पीएमश्री शासकीय स्वामी आत्मानंद अंग्रेजी माध्यम उत्कृष्ट विद्यालय दुर्गुकोंदल में संस्था के प्राचार्य अजय नेताम के मार्गदर्शन में 2025-26 के कक्षा नवमी में अध्यनरत 49 पंजीकृत बालिकाओं को निःशुल्क सरस्वती सायकल वितरित किया गया कार्यक्रम के मुख्य अतिथि मंडल महामंत्री रामचंद्र कल्लो, विशेष अतिथि शाला प्रबंधक समिति के अध्यक्ष अशोक जैन, खुटगाव सरपंच मुकेश नरेटी एवं जगत दुग्गा ने निःशुल्क सरस्वती साइकल वितरित किए। अतिथियों ने कहा कि कक्षा 9वीं में पढ़ रहे उन छात्रों को साइकल देने का उद्देश्य है, जिससे बालिकाओं को आने जाने में मदद मिले। संस्था में दूरदराज गांवों की बालिकाएं अध्ययन करने आती हैं व उन्हें अब स्कूल आने-जाने में सहूलियत होगी। अब उन्हें स्कूल आने जाने में किसी तरह की कोई परेशानी नहीं होगी, जिससे बालिका शिक्षा को बढ़ावा मिलेगा। बच्चों को मन लगकर अध्ययन करने तथा शासन द्वारा स्कूलों में दिए जाने वाले विभिन्न सुविधाओं का लाभ लेते हुए अपने उज्ज्वल भविष्य निर्माण करने की प्रेरणा प्रदान किया और सायकल मिलने से सभी बच्चे उत्साहित हुए। इस अवसर पर संस्था के प्राचार्य सहित समस्त शाला परिवार उपस्थित रहे।

पर्याप्त बारिश होने के कारण इस बार धान की पैदावार अच्छी होने की उम्मीद

हरिभूमि न्यूज ►►पखांजूर

इस साल अनुकूल मौसम की वजह से किसानों में खुशी की लहर है। शुरुआती दिनों से ही पर्याप्त बारिश

- किसानों में खुशी की लहर

होने के कारण इस बार धान की पैदावार अच्छी होने की उम्मीद है। इस वर्ष किसानों को सिंचाई के लिए अधिक संघर्ष करना नहीं पड़ा और न ही ज्यादा लागत लगानी पड़ी। किसान गोपाल ब्रह्मचारी ने बताया कि पिछले सालों की तुलना में इस साल धान की फसल बहुत अच्छी है। फसल की ग्रोथ शानदार रही है और सबसे अच्छी बात यह है कि सिंचाई के लिए मशीन या पंप का इस्तेमाल करने की जरूरत अभी

कुरुद से अमनपुर के बीच जल्द दौड़ेगी ट्रेन

हरिभूमि न्यूज ►►कुरुद

रेल यात्रियों को जल्द ही बड़ी सौगात मिलने वाली है। राजधानी से सटे अभनपुर-कुरुद के बीच जल्द ही ट्रेन दौड़ने लगेंगी। फिलहाल रेलवे ने अभनपुर से कुरुद के बीच लगभग 22 किलोमीटर तक रेलवे ट्रैक बिछाने का काम पूरा कर लिया है। अब ओएचई तार और सिग्नल की जांच की जा रही है। मिली जानकारी के अनुसार नवा रायपुर से धमतरी तक पटरी बिछाने का काम तेजी से चल रहा है। इससे धमतरी और रायपुर आपस में जुड़ जाएंगे। रेलवे से मिली जानकारी के अनुसार केंद्री से धमतरी और अभनपुर राजिम तक करीब 67 किलोमीटर तक बड़ी रेल लाइन बिछाई जा रही है। इसके बाद रेलवे के सेटी इंजीनियर ट्रेन चलाकर इसकी जांच करेंगे। फिर कोलकाता से सीआरएस (रेलवे सुरक्षा आयुक्त) की टीम आकर जांच करेंगी। टीम से हरी झंडी मिलते ही कुरुद तक ट्रेन चलाने का रास्ता साफ हो जाएगा।

गणेश चतुर्थी को...

है। बच्चे से लेकर बुजुर्ग तक सभी गणपति बप्पा के आगमन की तैयारियों में व्यस्त हैं। आगामी दिनों में पूजा, भजन-कीर्तन और सांस्कृतिक कार्यक्रमों का आयोजन भी किया जाएगा, जिसमें पूरे गांव के लोग शामिल होकर उत्सव को और भी विशेष बनाएंगे।

राजमिस्त्री प्रशिक्षण...

अपना पंजीयन कर अपनी रुचि के क्षेत्र में निःशुल्क कौशल प्रशिक्षण प्राप्त कर अपना स्वयं का व्यवसाय शुरू कर सकते हैं। संस्थान के निदेशक द्वारा जानकारी दिया गया कि 10 सितम्बर से मछलीपालन के लिए दो नए बैचों

नवमी में अध्यनरत 49 पंजीकृत बालिकाओं को साइकिल वितरण



हरिभूमि न्यूज ►►दुर्गुकोंदल

पीएमश्री शासकीय स्वामी आत्मानंद अंग्रेजी माध्यम उत्कृष्ट विद्यालय दुर्गुकोंदल में संस्था के प्राचार्य अजय नेताम के मार्गदर्शन में 2025-26 के कक्षा नवमी में अध्यनरत 49 पंजीकृत बालिकाओं को निःशुल्क सरस्वती सायकल वितरित किया गया कार्यक्रम के मुख्य अतिथि मंडल महामंत्री रामचंद्र कल्लो, विशेष अतिथि शाला प्रबंधक समिति के अध्यक्ष अशोक जैन, खुटगाव सरपंच मुकेश नरेटी एवं जगत दुग्गा ने निःशुल्क सरस्वती साइकल वितरित किए। अतिथियों ने कहा कि कक्षा 9वीं में पढ़ रहे उन छात्रों को साइकल देने का उद्देश्य है, जिससे बालिकाओं को आने जाने में मदद मिले। संस्था में दूरदराज गांवों की बालिकाएं अध्ययन करने आती हैं व उन्हें अब स्कूल आने-जाने में सहूलियत होगी। अब उन्हें स्कूल आने जाने में किसी तरह की कोई परेशानी नहीं होगी, जिससे बालिका शिक्षा को बढ़ावा मिलेगा। बच्चों को मन लगकर अध्ययन करने तथा शासन द्वारा स्कूलों में दिए जाने वाले विभिन्न सुविधाओं का लाभ लेते हुए अपने उज्ज्वल भविष्य निर्माण करने की प्रेरणा प्रदान किया और सायकल मिलने से सभी बच्चे उत्साहित हुए। इस अवसर पर संस्था के प्राचार्य सहित समस्त शाला परिवार उपस्थित रहे।

पर्याप्त बारिश होने के कारण इस बार धान की पैदावार अच्छी होने की उम्मीद



कीट और खरपतवारों का प्रकोप भी बहुत कम

किसान बताते हैं कि इस साल कीट और खरपतवारों का प्रकोप भी बहुत कम है, जिसकी वजह से उन्हें फसल की देखभाल में ज्यादा मेहनत नहीं करनी पड़ी। खेत में थोड़ी-बहुत निराई-गुड़ाई करके ही वे अच्छी फसल की उम्मीद कर रहे हैं। कम लागत में अधिक मुनाफे की उम्मीद ने किसानों के चेहरे पर मुस्कान ला दी है। सभी को उम्मीद है कि इस बार धान की पैदावार बंपर होगी और उनकी मेहनत रंग लाएगी।

तक नहीं पड़ी। बारिश ने किसानों का भरपूर साथ दिया, जिससे उनका काम आसान हो गया। कुछ किसानों का धान यूरिया की कमी के कारण थोड़ा कम ग्रोथ लिया है परंतु

शहरी और ग्रामीण क्षेत्रों में गणेश उत्सव की तैयारियां पूरी, आज विराजेंगे



हरिभूमि न्यूज ►► कोण्डागाव/ विश्रामपुरी

जिले के विकासखण्ड बड़ेराजपुर सहित नगरीय व ग्रामीण क्षेत्रों में गणेश उत्सव की तैयारियां पूरी हो चुकी हैं। गांव-गांव में पंडालों की सजावट अंतिम चरण में है। बुधवार को विधिवत पूजा-अर्चना के साथ भगवान श्रीगणेश की प्रतिमाएं स्थापित की जाएंगी। हर साल की तरह इस साल भी चौपाटी पर विराज रहे गणेश आकर्षण का केंद्र बनेंगे। इसके साथ ही गांधी चौक, बाजार पारा डीएनके ग्राउंड सरगीपाल पारा,

पेज 11 के शेप...

डबने, जलने या गंभीर बीमारी से हुई हो तो वह नेत्र दान के लिए अयोग्य समझे जाते हैं। नेत्रदान से प्राप्त नेत्र कभी भी खरीदी या बेची नहीं जाती है।

नेत्रदान पखवाड़ा के शुभारंभ कार्यक्रम में बीएमओ डॉ. अखिलेश ध्रुव, चिकित्सा अधिकारी डॉ. रेणुका कावड़े, आयुष चिकित्सा अधिकारी डॉ. हेमंत चंद्राकर, डॉ. सुनील सोनी, डीपीएम रोहित, डॉ. राजसिंह मंडावी, लिलेश जैन एमएलटी, भारत भूषण कुलदीप, रूपेश नेताम, सचेन्द्र सोलंकी, पूनम ठाकुर, घनश्याम मारगिया, मंजुलता निषाद और उपस्थित मरीजों व जनमानस की उपस्थिति में प्राथमिक स्वास्थ्य केंद्र कोरर में विश्व दृष्टि दिवस मनाया गया।

खबर संक्षेप

ईमानदारी की मिसाल

भानपुरी। रायपुर से जगदलपुर आ रही दुबे ट्रैवेल की बस से कुरुद में उतरते यात्री का झोला छुट गया, जिसमें सोने और चांदी के जेवरात थे पर परिचालक रतन सिंह ने ईमानदारी की मिसाल कायम कर पूरा समान यात्री को लौटाया। यात्री अपना समान पाकर दुबे ट्रैवेल के रतन सिंह, रामेश्वर ठाकुर, मुन्ना भाई को दिल से धन्यवाद दिया।

राष्ट्रीय खेल दिवस पर फुटबॉल स्पर्धा 29 को सुकमा। मेजर ध्यानचंद के खेल जगत में अविस्मरणीय योगदान को याद करते हुए प्रतिवर्ष 29 अगस्त को राष्ट्रीय खेल दिवस मनाया जाता है। इसी कड़ी में जिला प्रशासन सुकमा के मार्गदर्शन में इस वर्ष भी मेजर ध्यानचंद के जन्मदिवस को व्यापक व भव्य रूप से राष्ट्रीय खेल दिवस के रूप में मनाया जाएगा। इस अवसर पर जिले में 28 व 29 अगस्त को दो दिवसीय जिला स्तरीय फुटबॉल स्पर्धा का आयोजन किया जाएगा। इस प्रतियोगिता में सुकमा खेलो इंडिया, युवा जागृति क्लब सुकमा, पावारास, एरांबोर, दोरनापाल, छिन्दगढ़ और तोंगपाल सहित कुल आठ टीमें हिस्सा लेंगी। खेल एवं युवा कल्याण विभाग सुकमा के तत्वावधान में 29 अगस्त को जिला खेल आयोजन की विशेष बैठक भी आयोजित की जाएगी। इसके साथ ही शालेय खेल प्रतियोगिता न राज्य स्तर पर चर्चनित खिलाड़ियों को स्मृति चिन्ह एवं प्रोत्साहन स्वरूप सम्मानित किया जाएगा।

दोषियों पर होगी कड़ी कार्रवाई



सुकमा। छिंदगढ़ विकासखंड के अंतर्गत पोटाकेबिन पाकेला में कथित रूप से बच्चों के भोजन में फिनाइल मिलाए जाने की घटना समय रहते टल गई। बच्चों की सजगता और भोजन की बदबू पहचानने की क्षमता ने बड़ी दुर्घटना को रोक दिया। जैसे ही यह मामला सामने आया, अधीक्षक और भोजन के नष्ट कर दिया और वरिष्ठ अधिकारियों को सूचना दी। कलेक्टर देवेश कुमार ध्रुव ने इस संवेदनशील मामले को गंभीरता से लेते हुए तुरंत तीन सदस्यीय जांच समिति गठित की। जाँच टीम में एसडीएम सूरज कश्यप, डीएमसी उमाशंकर तिवारी और एपीसी आशीष राम शामिल थे। जांच समिति ने मौके पर पहुंचकर प्रारंभिक जांच की और संबंधित व्यक्तियों के बयान दर्ज किए। कलेक्टर ने निर्देश दिए कि दो दिनों के भीतर विस्तृत जांच रिपोर्ट प्रस्तुत किया जाए, जिसके आधार पर संबंधित दोषी व्यक्ति के खिलाफ सख्त कानूनी एवं दंडात्मक कार्रवाई की जायेगी। जिला प्रशासन का स्पष्ट संदेश है कि बच्चों की सुरक्षा से किसी भी प्रकार का समझौता स्वीकार्य नहीं है। यह चरित्र कार्रवाई और पारदर्शी जांच प्रक्रिया इस बात का प्रमाण है कि जिला प्रशासन हर परिस्थिति में बच्चों की सुरक्षा और कल्याण के लिए पूरी तरह प्रतिबद्ध है।

स्व सहायता समूह आत्मनिर्भरता और सशक्तिकरण का मार्ग : करट्टामी

हरिभूमि न्यूज़ ►► सुकमा हम सबका है सपना, साफ-स्वच्छ हो छिंदगढ़ अपना इसी संकल्प को साकार करने की दिशा में छिंदगढ़ की कमल फूल स्व-सहायता समूह की महिलाएं को स्वच्छ रख रही हैं साथ ही अपनी मेहनत और एकजुटता से आत्मनिर्भरता की ओर भी कदम बढ़ा रही हैं। कमल फूल स्व-सहायता समूह की अध्यक्ष शांति करट्टामी बताती हैं कि एक समय था जब भरे पास न तो मकान था और न ही आर्थिक स्थित भी सही थी। फिर पीआरपी संगीता ने उन्हें बताया कि आप स्व सहायता समूह जुड़ कर अपने सपने को पूरा कर सकती हैं। उन्होंने बताया कि समूह में जुड़ने के बाद नियमित बचत और समय पर ऋण सुविधा के कारण आज मैंने अपने सपनों का

ध्वनि विस्तारक यंत्रों के उपयोग और आयोजन के लिए अनुमति लेना अनिवार्य

हरिभूमि न्यूज़ ►► दंतोवाड़ा

कलेक्टर कुणाल दुदावत के निर्देशानुसार कलेक्टोरेट के सभागार में आयोजित शान्ति समिति की बैठक के दौरान नागरिकों से आग्रह करते अपर कलेक्टर राजेश पात्रे ने कहा कि सुरक्षा और कानून व्यवस्था महेनजर गणेश चतुर्थी, अनंत चतुर्दशी, ईद-ए-मिलाद इत्यादि विभिन्न त्योहारों के दौरान ध्वनि विस्तारक यंत्रों के उपयोग सहित

सांस्कृतिक कार्यक्रमों के आयोजन के लिये अनुमति लेना अनिवार्य है। मूर्तियों के स्थापना के लिये पंडालों की व्यवस्था सहित विसर्जन के दौरान सुरक्षा एवं कानून व्यवस्था का ध्यान रखा जाए और आम नागरिक इस हेतु आवश्यक सहयोग प्रदान करें। बैठक में एजेंडे अनुसार आगामी गणेश चतुर्थी पर्व एवं 6 सितम्बर, को ईद-ए-मिलाद का पर्व के संदर्भ में बताया कि इस धार्मिक पर्व को आपसी समन्वय एवं शान्तिपूर्ण तथा सौहार्दपूर्ण ढंग से



मनाया जाये। साथ ही नेशनल ग्रीन ट्रिब्यूनल एवं छत्तीसगढ़ पर्यावरण संरक्षण मंडल द्वारा जारी दिशा-निर्देशों का पालन सुनिश्चित किया जाये। इसके अनुसार नदी और

तालाब में विसर्जन के लिए अस्थायी पॉड का निर्माण किया जाकर मूर्ति एवं पूजा सामग्री जैसे फूल, वस्त्र, कागज एवं प्लास्टिक से बनी सजावट की वस्तुएं इत्यादि

मूर्ति विसर्जन के पूर्व अलग कर ली जाये तथा इसका निराकरण उचित तरीके से किया जाए, जिससे नदी या तालाब में प्रदूषण की स्थिति नियंत्रित हो सके। इसके साथ ही स्थानीय निकायों द्वारा छोटे आकार के मूर्ति एवं मूर्ति मिट्टी और प्राकृतिक रंगों का उपयोग किया जाने, मूर्ति निर्माण में सिंथेटिक केमिकल, पेंट्स तथा डाई का उपयोग न करने के संबंध में जागरूकता लाये जाएगा। इसके

साथ ही सभी तहसीलदार अपने-अपने तहसील क्षेत्र में इस धार्मिक पर्व को आपसी समन्वय एवं शान्तिपूर्ण ढंग से मनाने का विशेष ध्यान रखेंगे। और सभी थाना प्रभारी इस धार्मिक पर्व के दौरान विशेष रूप से कानून एवं व्यवस्था की स्थिति बनाये रखते हुए आपराधिक प्रवृत्ति के व्यक्तियों एवं असामाजिक तत्वों पर विशेष नजर रखेंगे। गणेश उत्सव पर्व के दौरान सक्षम प्राधिकारी की अनुमति से ही ध्वनि विस्तारक यंत्र का उपयोग

क्षेत्र के परिवेशीय ध्वनि पैमाने के आधार पर दी जाये। बिना अनुमति के तथा प्रतिबंधित ध्वनि विस्तारक यंत्रों का उपयोग करते पाये जाने की स्थिति में समझाइश दिया जायेगा एवं आवश्यकता की स्थिति में संबंधितों के विरुद्ध कानूनी कार्यवाही सुनिश्चित की जायेगी। बैठक के दौरान एडिशनल एसपी आरके बर्मन सहित अनुविभागीय अधिकारी, गणमान्य नागरिक सहित जनप्रतिनिधि उपस्थित थे।

सड़क सुरक्षा व जीवन रक्षा पर वाद- विवाद प्रतियोगिता हुई



हरिभूमि न्यूज़ ►► मानपुरी

सड़क सुरक्षा व जीवन रक्षा पर आधारित खण्ड स्तरीय वाद-विवाद प्रतियोगिता का आयोजन सेजेस कन्या बस्तर के शाला प्रांगण में किया गया। इसका मुख्य उद्देश्य सड़क सुरक्षा के महत्व को समझने एवं यातायात के नियमों के पालन को अमल में लाने के लिये जनसमुदाय की भागीदारी सुनिश्चित करने के आशय से प्रदेश भर में सड़क सुरक्षा जीवन रक्षा हेलमेट का प्रयोग, सीटबेल्ट का प्रयोग, शराब का सेवन कर गाड़ी न चलाना, तेज रफ्तार से मोटरसायकल पर मोबाइल फोन का प्रयोग न करना पर आधारित छात्र-छात्राओं के हाई स्कूल व हायर सेकेंडरी स्तर से राज्य स्तर तक में वाद विवाद प्रतियोगिता

का आयोजन ग्रामीण समुदाय को जागृत करने एवं आने वाले नवजवानों के लिये यातायात शिक्षा प्रदान करना है। यह कार्यक्रम कलेक्टर बस्तर एवं अध्यक्ष कार्यकारिणी जिला साक्षरता मिशन प्राधिकरण बस्तर जिला जगदलपुर के आदेश पर सभी विकासखण्डों में आयोजित किया जा रहा है। इसका प्रमुख उद्देश्य यह भी है कि स्कूली छात्रों के भीतर छुपी प्रतिभा को निखारने वाक्यटुता में दक्ष बनाने व उन्हें आगे बढ़ाने के लिये मंच प्रदान करने प्रेरित करना है। विकासखण्ड बस्तर के अंतर्गत संचालित विभिन्न हायरसेकेंडरी शालाओ से बच्चों ने इस प्रतियोगिता में भाग लिया। प्रतियोगिता प्रातः 11 बजे से प्रारम्भ हुई एवम सांय 4 बजे समाप्त की गई।

एक पीपल एक परिवार अभियान के तहत 101 पौधें लगाए गए

पीपल एक वृक्ष नहीं बल्कि हमारी संस्कृति और जीवन का प्रतीक है: देव

हरिभूमि न्यूज़ ►► गीदम

पर्यावरण संरक्षण के प्रति एक अनूठी पहल करते हुए पीपल्स केयर संस्था ने पीपल रक्षित रक्षित और एक पीपल एक परिवार के अपने अभियान के तहत गीदम में 101 परिवारों के साथ मिलकर 101 पीपल के पौधे रोपित किए। इस पहल का उद्देश्य हर

■ प्रकृति के प्रति हमारे दायित्व का एक महत्वपूर्ण कदम : अटामी

परिवार को एक पौधा गोद लेने और उसकी देखभाल करने के लिए प्रेरित करना है। इस कार्यक्रम में मुख्य अतिथि के रूप में भाजपा प्रदेश अध्यक्ष और जगदलपुर विधायक किरण सिंह देव शामिल हुए। विशिष्ट अतिथियों में दंतोवाड़ा के विधायक चैतराम अटामी, जिला पंचायत दंतोवाड़ा के अध्यक्ष नंदलाल मुडामी और अन्य सम्मानित व्यक्ति उपस्थित रहे। कार्यक्रम की शुरुआत में घोषदल के साथ अतिथियों का स्वागत



किया गया। अतिथियों ने स्वयं भी पीपल के पौधे लगाए, जिसके बाद मंच पर पीपल्स केयर के सदस्यों ने उन्हें गुलाब के फूलों से सम्मानित किया और संस्था का प्रतीक चिन्ह भेंट किया। मुख्य अतिथि किरण सिंह देव ने अपने प्रेरक संबोधन में पीपल्स केयर के कार्यों को देव तुल्य बताया। उन्होंने कहा, पीपल का यह पौधा केवल एक वृक्ष नहीं, बल्कि हमारी संस्कृति और जीवन का प्रतीक है। पीपल ही एकमात्र ऐसा पौधा है जो 24 घंटे

ऑक्सीजन देता है। उन्होंने प्रधानमंत्री नरेंद्र मोदी के एक पेड़ मां के नाम अभियान को सराहना करते हुए कहा कि इस महान विचार में मां का सम्मान और पर्यावरण की आवश्यकता दोनों निहित हैं। वहीं विधायक चैतराम अटामी ने इस पहल को प्रकृति के प्रति हमारे दायित्व का एक महत्वपूर्ण कदम बताया। उन्होंने कहा कि पीपल्स केयर पिछले आठ वर्षों से दंतोवाड़ा जैसे क्षेत्र में लोकहित के लिए सराहनीय कार्य कर रही है।

संस्था का योगदान और भविष्य की योजनाएं

पीपल्स केयर के प्रांतीय अध्यक्ष सुरेश कुमार यादव ने बताया कि संस्था पिछले कई वर्षों से पुरे प्रदेश में हजारों पीपल के पौधे लगाकर उनका संरक्षण कर रही है। उन्होंने यह भी जानकारी दी कि संस्था ग्रामीण क्षेत्रों में लोगों को स्वास्थ्य के लिए मेडिकल पैप भी आयोजित करती है, जो आगे भी जारी रहेंगे। संस्था के प्रांतीय उपाध्यक्ष ओम सोनी ने सभी अतिथियों का आभार व्यक्त किया। कार्यक्रम में सरस्वती शिशु मंदिर के बच्चों ने पीपल के पौधे के महत्व पर एक मनमोहक प्रस्तुति दी, जिनका उत्साह बढ़ाने के लिए उन्हें उपहार भी दिए गए। इस दौरान नंदलाल मुडामी अध्यक्ष जिला पंचायत दंतोवाड़ा, श्रीमती गुप्ता अध्यक्ष नगर पालिका परिषद दंतोवाड़ा, संतोष गुप्ता भाजपा जिला अध्यक्ष दंतोवाड़ा, रजनीश सुराना अध्यक्ष नगर पंचायत गीदम, विशुब्रह्मद सरस्वती दिव्य जीवन संघ गुमरगुंडा, प्रमोद अट्टामी जिला समन्वयक गायत्री परिवार दंतोवाड़ा, सुश्री बुधरी ताती मॉं शक्तिनी महिला उद्यान केंद्र हीरानगर, पीपल्स केयर के सुरेश यादव प्रांत अध्यक्ष, ओम सोनी उपाध्यक्ष, किशोर जाधव सचिव, अमिल बापना, प्रमोद मोतीवाला , सरस्वती शिशु मंदिर के प्राचार्य विजय दुबे, विशाल जैन, पार्वती परिहार, संतराम, अवधेश शिवहरे, विष्णु शिवहरे सहित पीपल्स केयर के सदस्य एवं पदाधिकारी उपस्थिति रहे।

शिविर में 250 लोगों का स्वास्थ्य परीक्षण किया गया

हरिभूमि न्यूज़ ►► दंतोवाड़ा

महिला एवं बाल विकास विभाग दंतोवाड़ा द्वारा रजत जयंती वर्ष के अवसर पर बारसूर सांस्कृतिक भवन में स्वास्थ्य एवं जागरूकता शिविर का आयोजन किया गया। यह कार्यक्रम विभागीय निर्देशों तथा कलेक्टर कुणाल दुदावत के मार्गदर्शन में आयोजित हुआ। मुख्य अतिथि के रूप में मानवाधिकार आयोग के सदस्य जशवीर नेगी, पार्षद गण, महिला एवं बाल विकास परियोजना बारसूर से पर्यवेक्षक ऋषिका नेताम, जगत चतुर्वेदानी तथा स्वास्थ्य विभाग से डॉ. लक्ष्मी सिंह और उनकी टीम उपस्थित रहीं। शिविर में महतारी वंदन योजना के तहत कुल 250 लाभार्थियों का स्वास्थ्य परीक्षण



किया गया। इस अवसर पर जशवीर नेगी ने सभी को संपूर्ण स्वास्थ्य लाभ लेने हेतु प्रेरित किया। कार्यक्रम में डॉ. साक्षी सिंह ने मासिक धर्म स्वच्छता पर जागरूकता देते हुए कपड़े की जगह सेनेटरी नैपकिन के उपयोग की सलाह दी। उन्होंने एनीमिया से बचाव और पोषण के महत्व पर भी जानकारी दी। इस दौरान पर्यवेक्षक ऋषिका नेताम ने कहा कि स्वास्थ्य ही सबसे बड़ी

पूंजी है तथा बीमार होने पर तत्काल अस्पताल जाकर उपचार कराने की अपील की। वहीं पर्यवेक्षक जगत चतुर्वेदानी ने बेटी बचाओ, बेटी पढ़ाओ अभियान और बालिका शिक्षा के महत्व पर विस्तृत जानकारी दी। इस कार्यक्रम को सफल बनाने में आंगनबाड़ी कार्यकर्ताओं ने अहम योगदान दिया। मंच संचालन संगीता नाग आंगनबाड़ी कार्यकर्ता द्वारा किया गया।

समाजहित से जुड़े महत्वपूर्ण विषयों पर की गई चर्चा

हरिभूमि न्यूज़ ►► घाटलोहंगा

ग्राम घाटलोहंगा स्थित सामुदायिक भवन में बस्तर सुआय राजपुरोहित ब्राह्मण समाज की आमसभा आयोजित की गई। बैठक में समाजहित से जुड़े महत्वपूर्ण विषयों पर चर्चा कर सर्वसम्मति से प्रस्ताव पारित किए गए। बैठक के प्रमुख बिंदु इस प्रकार है कार्यकारिणी की पूर्व बैठक में लिए गए निर्णयों पर विचार कर प्रस्ताव पारित किया गया, आगामी वर्ष के लिए समाज का बजट तैयार कर सर्वसम्मति से पारित किया गया, गत वर्ष के आय-व्यय का लेखा-जोखा प्रस्तुत कर अनुमोदित किया गया,



वर्ष 2023 से लंबित समाज भवन निर्माण कार्य पर विस्तृत चर्चा की गई व अन्य सामाजिक विषयों पर विचार-विमर्श कर आवश्यक प्रस्ताव पारित किए गए। इस अवसर पर समाज के अध्यक्ष मन्ना प्रसाद तिवारी, उपाध्यक्ष लक्ष्मी प्रसाद तिवारी सहित समस्त सदस्यगण की उपस्थिति रही।

चहेते को सहायता पहुंचाने दोनों सहायक आयुक्त ने उड़ाई नियम कारयदों की धज्जियां

हरिभूमि न्यूज़ ►► दंतोवाड़ा

सहायक आयुक्त आदिवासी विकास दन्तेवाड़ा राजीव कुमार नाग के लिखित आवेदन एवं जांच रिपोर्ट के आधार पर धारा-318(4), 338, 336(3), 340(2), 61(2) एवं छत्तीसगढ़ विनिर्दिष्ट श्रष्ट आचरण निवारण अधिनियम 1982 की धारा-9 का धटित होना पाये जाने से आरोपियों के विरुद्ध अपराध दर्ज कर विवेचना में लिया गया है। मिली जानकारी के मुताबिक समाज प्रमुखों से प्राप्त शिकायतों को ध्यान में रखकर मामले की जांच हेतु अपर कलेक्टर की अध्यक्षता में 5 सदस्यों की जांच समिति गठित कर विगत 5 वर्षों (वर्ष 2021-22 से 2025-26) में आदिवासी विकास विभाग अन्तर्गत जिले के विभिन्न योजना एवं मद अन्तर्गत स्वीकृत निर्माण कार्यों से संबंधित निविदा प्रक्रिया की जांच की गई। जांच समिति द्वारा प्रस्तुत जांच रिपोर्ट 6 अगस्त 2025 में पाया गया कि भवन निर्माण के कार्यों के

लिए की गई निविदा के लिए नियमानुसार किसी भी समाचार पत्रों में विज्ञप्ति का प्रकाशन नहीं किया गया। और न ही इंटरनेट के माध्यम से ऑनलाईन निविदा आमंत्रित किया गया। इन कार्यों में फर्जी तरीके से समाचार पत्र का फोटोकॉपी ए-4 साईज पेपर हूबहू लगाया जाना पाया गया। जांच में पाया गया कि संवाद को संबंधित निविदाओं हेतु पत्र जारी किया गया किन्तु प्रकाशन हेतु संवाद को प्रेषित ही नहीं किया गया। साथ ही निविदाओं का विज्ञप्ति का प्रकाशन किसी समाचार पत्र के संस्करण (ऑनलाईन एवं ऑफलाईन) में प्रकाशित होना नहीं पाया गया।

निर्माण कार्य एवं स्वीकृत राशि : मुक्तिधान निर्माण कार्य राशि 280.52 लाख , सर्व आदिवासी भवन प्रथम तल का निर्माण कार्य जिसकी राशि 48.32 लाख रुपए , माता रुकमणी आवासीय प्राथमिक विद्यालय दन्तेवाड़ा के 30 बिस्तरीय कन्या छात्रावास भवन निर्माण कार्य जिसकी राशि 89.79 लाख रुपए , एकलव्य आदर्श आवासीय विद्यालय

कुआकोण्डा में शोड निर्माण कार्य जिसकी राशि 11.30 लाख रुपए 100 सीटर कन्या आश्रम गाटम का भवन निर्माण कार्य जिसकी राशि 212.00 लाख रुपए , 100 सीटर आदर्श बालक छात्रावास बाल्टु का नवीन अतिरिक्त कक्ष भवन निर्माण जिसकी राशि 288.59 लाख रुपए कुल योग - 930.52 लाख रुपए।

जालसाजी और फर्जीवाड़ा का अपराध कायम : सहायक आयुक्त रहे आनंद जी सिंह और सेवानिवृत्त सहायक आयुक्त के एस मसराम पर जालसाजी और फर्जीवाड़ा पर अपराध दर्ज किया गया है। वहीं संजय कोडोपी सहायक ग्रेड-2 प्रभार अवधि 2018 से अबतक) द्वारा लोक सेवक के पद पर पदस्थ होते हुए अपने अपने पदों का दुरुपयोग करते हुए अपने चहेते ठेकेदारो को लाभ दिलाने हेतु टेंडर के नियमों का पालन न करने का अपराध कायम हुआ है। दोनों अधिकारी को 15 दिनों के न्यायाधिक रिमांड पर जेल भेजा गया। इसकी पुष्टि एसडीओपी आर के बर्मन ने की है।

शिक्षा परिसर में मेहंदी प्रतियोगिता



भोण्ड। शासकीय कन्या शिक्षा परिसर पचनपाल में रजत जयंती वर्ष के उपलक्ष्य में आयोजित कला उत्सव कार्यक्रम के अंतर्गत मेहंदी प्रतियोगिता का आयोजन किया गया। इस अवसर पर छात्राओं ने अपनी रचनात्मकता और कलात्मक प्रतिभा का सुंदर प्रदर्शन किया। प्रतियोगिता में प्रतिभागी छात्राओं ने पारंपरिक और आधुनिक डिजाइनों के माध्यम से मेहंदी कला की विविधता और सौंदर्य को दर्शाया। निर्णायक मंडल द्वारा मूल्यांकन उपरान्त विजेताओं की घोषणा की गई। प्रथम स्थान सुंदरम गुप की वैदिका कश्यप, द्वितीय स्थान सतुम गुप की मनीषा सरकार ,तृतीय स्थान मधुरम गुप की प्रियंका भारती रही। कार्यक्रम के समापन पर प्राचार्य एआर नोक्सरे एवं विद्यालय के समस्त शिक्षकों द्वारा सभी प्रतिभागियों को उच्चकी उत्कृष्ट कलात्मक प्रस्तुतियों हेतु हार्दिक बधाई एवं शुभकामनाएं प्रेषित की गईं।

बाल विवाह मुक्त बीजापुर बनाने दिलाई शपथ

हरिभूमि न्यूज़ ►► बीजापुर

कलेक्टर संवित मिश्रा के निर्देशन पर जिला कार्यक्रम अधिकारी, के मार्गदर्शन में जिले में बाल संरक्षण के विभिन्न विषयों की जानकारी स्कूल, आश्रम, पोटाकेबिन, कॉलेजों एवं पंचायत प्रतिनिधि के बीच किया जा रहा है ताकि बच्चों के संरक्षण संबंधित मुद्दों, विषयों पर जागरूक हो सके।

इस दौरान विकासखण्ड भैरमगढ़ के सभी वार्डों में भ्रमण कर वार्ड स्तर पर बेटी बचाओ बेटी पढ़ाओ अभियान, एक युद्ध नशे के विरुद्ध पोषण भी पढ़ाई भी, बाल विवाह मुक्त बीजापुर, सड़क पर रहने वाले बच्चे, अपशिशु सप्ताहिक, बाल भिक्षावृत्ति से लिप्त बच्चे, बालश्रम में लिप्त बच्चों का चिन्होंकन हेतु सघन अभियान चलाया जा रहा है। इस दौरान सभी होटल, दुकानों, ढाबा, वाहन गैरजों एवं वार्ड स्तर पर लोगों को पॉसो एक्ट मे बच्चों को लैंगिक अपराधों से बचाने के लिए प्रावधान दिये गये है। बच्चों को गलत तरीके से घूरना, पीछा करना, रास्ता रोकना, गलत



तरीके से छूना, अपराध है। किशोर न्याय अधिनियम में बच्चों को नशे बचाने के लिए प्रावधान दिया गया है। यदि कोई बच्चों को नशा कराता है या नशे का समान बेचता है उसे 1 लाख रुपये जुर्माना व 2 वर्ष का सजा का प्रावधान है। चार्जड्ड हेल्पलाईन 1098, महिला हेल्पलाईन 181 के संबंध में जागरूक किया जा रहा है। अभियान के दौरान साइबर क्राईम और एक युद्ध नशे के विदरुध के तहत बच्चो को जागरूक किया जा रहा है। बच्चों को बाल विवाह मुक्त बीजापुर बनाने के लिए शपथ भी दिलाया जा रहा है।

गणेश चतुर्थी

की हार्दिक शुभकामनाएं...

TATA POWER SOLARROOF CHHATTISGARH innovati^ons

Your Rooftop,
Your Savings
Account

अब हर घर बनेगा
ऊर्जा आत्म निर्भर

पीएम सूर्य घर
योजना के तहत
लगवाएं टाटा कंपनी
को सोलर पैनल

लाभ

- 108000 रुपये की सब्सिडी
- बिजली बिल में बचत
- 3 KW पर 360 यूनिट तक मुफ्त बिजली
- पर्यावरणीय लाभ
- लाइफटाइम कम मेटेनेंस।

**एक बार निवेश
सालों भर फायदा**

छत्तीसगढ़ इनोवेशंस
कांकेर (छ.ग.)

7999917885



गणेश चतुर्थी

भारत के सबसे बड़े त्योहारों में से एक माना जाता है। गणेश चतुर्थी को गणेश उत्सव और विनायक चतुर्थी भी कहा जाता है। हिंदू पंचांग के अनुसार भाद्रपद मास में शुक्ल पक्ष की चतुर्थी तिथि को भगवान श्री गणेश का जन्म हुआ। भगवान शिव और पार्वती के पुत्र गणेश को ज्ञान, बुद्धि समृद्धि और सौभाग्य का देव कहा जाता है। गणेश चतुर्थी का पर्व वैसे तो पूरे भारत में मनाया जाता है, गणेश चतुर्थी का पर्व 11 दिनों तक मनाया जाता है, गणेश स्थापना से लेकर 10 दिनों तक भगवान गणेश जी को घर में रखते हैं और 11वें दिन गणेश विसर्जन करते हैं। गणेश उत्सव पर लोग एक दूसरे को गणेश चतुर्थी की हार्दिक शुभकामनाएं देते हैं।

वक्रतुंड महाकाय, सूर्यकोटि समप्रभा
निर्विघ्नं कुरु मे देव, सर्वकार्येषु सर्वदा।

गणेशोत्सव पर्व
की शहरवासियों को
हार्दिक बधाई...

हितेन्द्र खटवानी
पार्षद - मांझापारा, कांकेर

SAMRIDDI VIHAR COLONY

अभी बुक करें और
पाएँ आकर्षक छूट

समृद्धि विल्डर्स एंड कॉलोनाइजर्स

संपत्ति की विशेषताएँ

- Temple
- Kids Play Area
- 40ft Wide Main Road
- Garden
- 24/7 Security

समृद्धि विहार कॉलोनी
में आराम और विकास से भरी जिंदगी में कदम रखें।

CONTACT DETAILS

+9190045 95222 | samriddhibuilderscolonizers@gmail.com

कांकेर सरंगपाल रोड, माटवाड़ा मोदी कांकेर (छ.ग.)

मनीष ट्रेडर्स

छड़, सीमेंट, प्रोफाइल सीट, एम.एस. पाईप, बिल्टिंग मटेरियल
की सामग्री गिट्टी, ईट, रेत, के लिए संपर्क करें।



मनीष ट्रेडर्स गोयल टीएमटी के अधिकृत विक्रेता
बाफना हॉटल के सामने, सिंगारभाट
मो. 9406359491, 9977471778



गणेशोत्सव पर्व
की कांकेर विधानसभा
क्षेत्रवासियों को
हार्दिक बधाई...



मा. आशाराम नेताम
(विधायक)
कांकेर विधानसभा क्षेत्र

विनीत : एक शुभचिंतक, कांकेर




गणेश उत्सव पर
बप्पा पधारें आपके द्वार।
जीवन में आए
खुशियों की बहार।
जो भी हो कामना
वो हो जाए पूरी।
आपके पूरे परिवार
पर बनी रहे
बप्पा की कृपा अपार।।
गणेश उत्सव
की मंगलकामनाएं!



गणेश चतुर्थी की हार्दिक शुभकामनाएं

गणपति

प्लायवुड



ग्लास, प्लाई, सनमाईका, फ्लश डोर,
PVC डोर, मेमरन डोर, S.S. फिटिंग,
ब्रास फिटिंग, एल्युमिनियम सेक्शन,
एल्युमिनियम विन्डो एवं हार्डवेयर फिटिंग।

पता : सम्बलपुर रोड, भानुप्रतापपुर (छ.ग.)

नोट : मॉड्यूलर किचन, ऑफिस, रूम, हॉल के फर्नीचर हेतु उत्तम कारीगर उपलब्ध

विकास : 94255-93315